

சாராம்சம்: இனிய குழந்தைகளே, தந்தை ஒருவரே ஞானம் நிறைந்தவர். ஜனிஜனன்கார், (ஒவ்வொருவரின் இதயத்திலும் இருப்பதை அறிந்தவர்) என்று அவரை அழைப்பது தவறான புகழ்ச்சியாகும். தந்தை உங்களைத் தூய்மையற்றவரிலிருந்து தூய்மையானவர் ஆக்குவதற்காகவே வந்துள்ளார்.

கேள்வி: தந்தையின் புகழ்ச்சியுடன், வேறு எதற்குப் பெருமளவு புகழ்ச்சி இருக்கின்றது? அந்தப் புகழ்ச்சி என்ன?

பதில்: 1) தந்தையின் புகழ்ச்சியுடன், பாரதமும் பெருமளவு புகழப்படுகின்றது. பாரதமே அழியாத தேசமாகும். பாரதம் மாத்திரமே சுவர்க்கமாக ஆகுகின்றது. தந்தை பாரத மக்களைச் செல்வந்தர்களாகவும், சந்தோஷமானவர்களாகவும் தூய்மையானவர்களாகவும் ஆக்குகின்றார்.

2) கீதையின் எல்லையற்ற புகழ்ச்சியும் உள்ளது. அதுவே அனைத்துச் சமயநூல்களினதும் இரத்தினமாக, தாயாக இருக்கின்றது.

3) வாழும் ஞான கங்கைகளான உங்களுக்கும் பெருமளவு புகழ்ச்சி உள்ளது. நீங்கள் நேரடியாகவே ஞானக்கடலிலிருந்து வெளியாகுகின்றீர்கள்.

ஓம் சாந்தி: “ஓம் சாந்தி” என்பதன் அர்த்தத்தைப் புதிய குழந்தைகளும், பழைய குழந்தைகளும் புரிந்து கொள்கின்றார்கள். நீங்கள் அனைவரும் ஆத்மாக்கள் என்றும், நீங்கள் பரமாத்மாவாகிய, பரமதந்தையின் குழந்தைகள் எனவும் குழந்தைகளாகிய நீங்கள் இப்பொழுது அறிவீர்கள். பரமாத்மாவே அதிமேலானவரும், அதி அன்பிற்கினியவருமாவார். அவர் ஒவ்வொருவரினதும் அன்பிற்கினியவர். ஞானத்தினதும், பக்தியினதும் முக்கியத்துவம் குழந்தைகளாகிய உங்களுக்கு விளங்கப்படுத்தப்பட்டுள்ளது. ஞானம் என்றால் சத்திய திரேதாயுகங்களாகிய பகல் எனவும், பக்தி என்றால் துவாபர, கலியுகங்களாகிய இரவு ஆகும். இவை அனைத்தும் பாரதத்தையே குறிக்கின்றது. பாரதமக்களாகிய நீங்களே, முதலில் கீழிறங்கி வந்தவர்கள். 84 பிறவிகளுக்கான சக்கரம் பாரதமக்களாகிய உங்களுக்கானதாகும். பாரதம் அழியாதபூமி. பாரத தேசமே சுவர்க்கமாக ஆகுகின்றது: வேறு எந்தத் தேசமும் சுவர்க்கமாகுவதில்லை. புதிய உலகமாகிய சத்தியயுகத்தில் பாரதம் மாத்திரமே இருக்கும் எனக் குழந்தைகளாகிய உங்களுக்கு விளங்கப்படுத்தப்பட்டுள்ளது. பாரதம் மாத்திரமே சுவர்க்கம் என அழைக்கப்படுகின்றது. பின்னர் பாரதவாசிகள் 84 பிறவிகள் எடுக்கின்றபோது, அவர்கள் நரகவாசிகள் ஆகுகின்றார்கள். நரகவாசிகளிலிருந்து அவர்கள் சுவர்க்கவாசிகளாகுகின்றனர். தற்பொழுது அனைவரும் நரகவாசிகளே. ஏனைய அனைத்துத் தேசங்களும் அழிக்கப்பட்டு பாரதம் மாத்திரமே மீதமாக இருக்கும். பாரததேசத்தின் புகழ்ச்சி அளவற்றது. பாரதத்திலேயே தந்தை வந்து உங்களுக்கு இராஜபோகத்தைக் கற்பிக்கின்றார். இதுவே கீதையின் யுகமாகிய அதிமேன்மையான சங்கமயுகமாகும். பாரதம் மாத்திரமே அதிமேன்மையான தேசமாக ஆகுகின்றது. தற்பொழுது, ஆதிசனாதனதேவி தேவதா தர்மமோ, அல்லது அந்த இராச்சியமோ அல்லது அந்த யுகமோ இல்லை. கடவுள் மாத்திரமே உலக சர்வசக்திவான் என அழைக்கப்படுகின்றார் எனக் குழந்தைகளாகிய நீங்கள் அனைவரும் அறிவீர்கள். கடவுள் அந்தர்யாமி (ஒவ்வொருவருக்கு உள்ளேயும் என்ன உள்ளது என்பதை அறிபவர்), அத்துடன் ஒவ்வொருவரின் இதயத்திலும் என்ன உள்ளதென்பதையும் அறிபவர் எனக் கூறுவதன் மூலம் பாரதமக்கள் பெரிய தவறைச் செய்துள்ளார்கள். தந்தை கூறுகின்றார்: ஒவ்வொருவருக்குள்ளேயும் என்ன உள்ளது என்பது எனக்குத் தெரியாது. எனது பணி தூய்மையற்றவர்களைத் தூய்மையாக்குவதாகும். பலரும் கூறுகின்றார்கள்: சிவபாபா நீங்கள் அந்தர்யாமி. பாபா கூறுகின்றார்: நான் அவ்வாறானவர் அல்ல. ஒவ்வொருவரின் இதயத்திலும் என்ன இருக்கிறது என்று எனக்குத் தெரியாது. நான் தூய்மையற்றவர்களைத் தூய்மையாக்குவதற்கே வருகின்றேன். நீங்கள் என்னைத் தூய்மையற்ற உலகிலேயே வரவழைத்தீர்கள். பழைய உலகம் புதியதாக ஆக்கப்படும் போது, நான் ஒரு முறை மாத்திரம் வருகிறேன். மக்களுக்கு எப்பொழுது பழைய உலகம் புதியதாகுகின்றது என்றோ, அல்லது எப்பொழுது புதிய உலகம் பழையதாகுகின்றது என்றோ தெரியாது. அனைத்தும் சதோ, ரஜோ, தமோ நிலைகளுக்கூடாகச் செல்கின்றபோதே நிச்சயமாகப் புதியதிலிருந்து பழையதாக மாறுகின்றது. மனிதர்களும் இவ்வாறே ஆகுகின்றார்கள். ஒரு குழந்தை முதலில் சதோபிரதானாக இருந்து பின்னர் அவர் இளைஞராகி, பின்னர் வயோதிபர் ஆகுகின்றார், அதாவது அவர் ரஜோ தமோ நிலைகளுக்குக்கூடாகச் செல்கின்றார். ஒருவருடைய சரீரம் முதுமையடைகின்றபோது, ஆத்மா அந்தச் சரீரத்தைவிட்டு நீங்கி இன்னொரு சரீரத்தில் மீண்டும் ஒரு குழந்தையாகப் பிரவேசிக்கின்றார். புதிய உலகில் பாரதம் எவ்வளவு மேன்மையாக இருந்தது எனக் குழந்தைகளாகிய நீங்கள் அறிவீர்கள். பாரதத்தின் புகழ்ச்சி அளவற்றது, பாரதத்தைப்போன்று சந்தோஷமாகவும், செல்வம் நிறைந்ததாகவும், தூய்மையாகவும், எந்த ஒரு நாடும் இருந்ததில்லை. தந்தை இப்பொழுது அதை மீண்டும் சதோபிரதான் ஆக்குவதற்காக வந்துள்ளார். சதோபிரதான் உலகம் ஸ்தாபிக்கப்படுகின்றது. யார் திரிமூர்த்திகளான பிரம்மா, விஷ்ணு, சங்கரரை உருவாக்கினார்? சிவபாபாவே அதிமேலானவர். மக்கள் திரிமூர்த்தி பிரம்மாவைப்பற்றிப் பேசுகின்றார்கள். ஆனால் அவர்கள் அதன் அர்த்தத்தைப் புரிந்து கொள்வதில்லை. உண்மையில் அவர்கள் திரிமூர்த்திசிவன் என்றே கூறவேண்டும். திரிமூர்த்தி பிரம்மா என்றல்ல. அவர்கள் அனைத்து தேவர்களிலும் அதிமகத்துவமான தேவர் பற்றிப் பேசுகின்றார்கள். அவர்கள் சங்கரரே அதிமேலானவர் என நம்புகிறார்கள். ஆகையினால், அவர்கள் திரிமூர்த்தி சங்கர் எனக் கூறவேண்டும். அவர்கள் ஏன் திரிமூர்த்தி பிரம்மா எனக் கூறுகின்றார்கள்? சிவனே படைப்பவர். பரமாத்மாவாகிய பரமதந்தை, பிரம்மாவின் மூலம் பிராமணர்களைப் படைத்தார் என நினைவு கூரப்படுகின்றது. பக்தி மார்க்கத்தில் மக்கள் ஞானம் நிறைந்த தந்தையை ஜனிஜனன்கார்(ஒவ்வொருவரின் இதயத்திலும்

இருப்பதை அறிந்தவர்) என அழைக்கின்றார்கள். அந்தப் புகழ்ச்சி அர்த்தமற்றது. நீங்கள் இப்பொழுது தந்தையிடமிருந்து ஆஸ்தியைப் பெறுகின்றீர்கள் என்பதைக் குழந்தைகளாகிய நீங்கள் அறிவீர்கள். அவரே பிராமணர்களாகிய எங்களுக்குக் கற்பிக்கின்றார். ஏன்? அவரே தந்தையும், பரமஆசிரியரும் ஆவார். அவர் உலக வரலாறும், புவியியலும் எவ்வாறு சுழல்கின்றது என்பதையும் விளங்கப்படுத்துகின்றார். அவர் மாத்திரமே ஞானம் நிறைந்தவர். அதனால் அவர் ஜனிஜனன்கார் என்பதல்ல, அது தவறாகும். நான் தூய்மையற்றவர்களைத் தூய்மையாக்கி 21 பிறவிகளுக்கு அவர்களது இராச்சிய பாக்கியத்தை கொடுப்பதற்காகவே வந்துள்ளேன். பக்திமார்க்கத்தின் சந்தோஷம் தற்காலிகமானது எனச் சந்தியாசிகளும், ஹத்தயோகிகளும் அறியமாட்டார்கள். அவர்கள் பிரம்மதத்துவத்தை நினைவுசெய்கிறார்கள். பிரம்மதத்துவம் கடவுளல்ல, அசரீரியான சிவன் மாத்திரமே கடவுள். அவரே அனைத்து ஆத்மாக்களினதும் தந்தை. அனைத்து ஆத்மாக்களின் வசிப்பிடமும் இனிய வீடாகிய பிரம்மானந்தம் ஆகும். ஆத்மாக்களாகிய நாங்கள் எங்களுடைய பாகங்களை நடிப்பதற்காக அங்கிருந்து இங்கு வந்துள்ளோம். ஆத்மா கூறுகின்றார்: நான் ஒரு சரீரத்தை நீக்கிவிட்டு, இரண்டாவது மூன்றாவது..... சரீரத்தையும் எடுக்கிறேன். பாரதமக்கள் மாத்திரமே 84 பிறவிகளை எடுக்கின்றார்கள். பெருமளவு பக்தி செய்தவர்கள் பெருமளவு ஞானத்தையும் எடுக்கின்றார்கள். தந்தை கூறுகின்றார்: நீங்கள் உங்கள் குடும்பத்துடன் வீட்டில் வாழ்ந்தாலும், நீங்கள் ஸ்ரீமத்தைப் பின்பற்ற வேண்டும். ஆத்மாக்களாகிய நீங்கள் அனைவரும் அன்பிற்கினிய பரமாத்மாவின் காதலிகள். நீங்கள் அவரைப் பக்தி மார்க்க ஆரம்பத்திலிருந்தே நினைவு செய்கின்றீர்கள். ஆத்மாக்கள் தந்தையை நினைவு செய்கின்றார்கள். இது துன்பபூமியாகும். ஆத்மாக்களாகிய நாங்கள் ஆரம்பத்தில் அமைதிதாமவாசிகளே. பின்னர் நாங்கள் சந்தோஷதாமத்துக்குச் சென்று 84 பிறவிகளை எடுக்கின்றோம். “ஹம்சோ, சோஹம்” (எவ்வாறு இருந்தீர்களோ அவ்வாறே ஆகுவீர்கள்) என்பதன் அர்த்தம் உங்களுக்கு விளங்கப்படுத்தப்பட்டுள்ளது. அந்த மக்கள் ஆத்மாவே பரமாத்மா என்றும், பரமாத்மாவே ஆத்மா என்றும் கூறுகின்றார்கள். தந்தை இப்பொழுது விளங்கப்படுத்துகின்றார்: நீங்கள் தேவர்களாக இருந்தீர்கள் பின்னர் ஷத்திரியர்களாகவும், வைசியர்களாகவும் சூத்திரர்களாகவும் ஆகுகின்றீர்கள். நாங்கள் இப்பொழுது மீண்டும் தேவர்களாகுவதற்காக பிராமணர்களாகியுள்ளோம். இதுவே இதன் உண்மையான அர்த்தமாகும். ஏனைய அர்த்தங்கள் அனைத்தும் பிழையானவையாகும். சத்தியயுகத்தில் ஒரு தேவதர்மம் மாத்திரமே இருந்தது. அது பிரிவினையற்ற இராச்சியமாக இருந்தது. பின்னர் ஏனைய மதங்கள் ஆரம்பித்ததும், அது பிரிவினைக்குள்ளாகியது. துவாபரயுகம் ஆரம்பமாகிய போது இராவணனின் அசுர இராச்சியமும் ஆரம்பமாகியது. சத்தியயுகத்தில் இராவண இராச்சியம் இல்லை, என்பதால் அங்கு ஐந்து விகாரங்களும் இல்லை. அந்த உலகம் முற்றிலும் விகாரமற்றது. இராமரும் சீதையும் 14 கலைகள் நிறைந்தவர்கள் என அழைக்கப்படுகின்றனர். இராமர் ஏன் அம்பு, வில்லுடன் சித்தரிக்கப்பட்டுள்ளார்? எவருக்குமே இது தெரியாது. இதில் வன்முறை என்ற கேள்வியில்லை. நீங்கள் இறை மாணவர்கள். அந்த ஒரேயொருவரே தந்தையாவார், நீங்கள் அவருடைய மாணவர்கள் என்பதால், அவர் ஆசிரியரும் ஆவார். அவர் குழந்தைகளாகிய உங்களுக்கு ஜீவன் முக்தியளித்து சுவர்க்கத்துக்கு அனுப்புகின்றார். ஆகையினால், அவர் தந்தை, ஆசிரியர், சற்குரு மூன்றும் ஆவார். நீங்கள் அவரது குழந்தைகள் ஆகியுள்ளீர்கள். ஆகவே, உங்களுக்கு பெருமளவு சந்தோஷம் இருக்க வேண்டும். ஏனைய மக்கள் எதையுமே அறியமாட்டார்கள். இது இராவணனின் இராச்சியம் என்பதால் அந்த மக்கள் எதையுமே அறிய மாட்டார்கள். மக்கள் இராவணனின் கொடும்பாவியை ஒவ்வொரு வருடமும் எரிக்கின்றார்கள், ஆனால், அவர்களுக்கு இராவணன் யார் என்று தெரியாது. இராவணனே பாரதத்தின் மாபெரும் எதிரி எனக் குழந்தைகளாகிய நீங்கள் அறிவீர்கள். குழந்தைகளாகிய உங்களுக்கு மாத்திரமே ஞானம் நிறைந்த தந்தையால் இந்த ஞானம் கொடுக்கப்படுகின்றது. தந்தை மாத்திரமே ஞானக்கடலும், பேரானந்தக் கடலும் ஆவார். முகில்களாகிய நீங்கள் ஞானக் கடலினால் நிரப்பப்பட்டு பின்னர் சென்று ஞான மழை பொழிய வேண்டும். நீங்களே ஞான கங்கைகள், நீங்களே புகழப்படுகின்றீர்கள். தந்தை கூறுகின்றார்: நான் இப்பொழுது உங்களைத் தூய்மையாக்குவதற்காகவே வந்துள்ளேன். இந்த ஒரு பிறவியில் தூய்மையாகுங்கள், என்னை நினைவு செய்யுங்கள், அப்பொழுது நீங்கள் தமோப்பிரதானிலிருந்து, சதோப்பிரதானாகுவீர்கள். நான் மாத்திரமே தூய்மையாக்குபவர். இயலுமானவரை உங்கள் நினைவை அதிகரித்துக் கொள்ளுங்கள். நீங்கள் வாயினால் “சிவபாபா, சிவபாபா” எனக் கூறவேண்டியதில்லை. ஒரு காதலி தனது அன்புக்கினியவரை நினைவு செய்வாள். அவர்கள் ஒருவரையொருவர், ஒருமுறை பார்த்தாலும், அவர்களுடைய புத்தி ஒருவரையொருவர் மாத்திரமே நினைவு செய்கின்றது. பக்தி மார்க்கத்தில், ஒருவர் பிரத்தியேகமாக ஒரு தேவரை நினைவுசெய்து, அவரைப் பூஜிக்கின்ற போது, அவரது காட்சியைக் காண்பார். அது ஒரு தற்காலிகமான காலத்துக்கே ஆகும். பக்தி செய்கையில் அவர்கள் தொடர்ந்தும் கீழே இறங்குகின்றார்கள். மரணம் இப்பொழுது உங்கள் முன்னால் நிற்கின்றது. விரக்திக் கூக்குரலுக்குப் பின், வெற்றி முழக்கம் இருக்கும். பாரதத்தில் இரத்த ஆறு பாயும். உள் நாட்டு யுத்தத்துக்கான அடையாளங்கள் இப்பொழுது புலப்படுகின்றது. அனைத்தும் தமோப்பிரதானாகி விட்டது. நீங்கள் இப்பொழுது சதோப்பிரதானாகுகின்றீர்கள். முன்னைய கல்பத்தில் தேவர்களாக ஆகியவர்களே தந்தையிடமிருந்து அதே ஆஸ்தியைக் கோரிக் கொள்வார்கள். குறைந்தளவு பக்தி செய்தவர்கள், குறைந்தளவு ஞானத்தையே எடுப்பார்கள். அவர்களும் பிரஜைகளிடையே வரிசைக் கிரமமாகவே அந்தஸ்தைக் கோருவார்கள். நல்ல முயற்சியாளர்கள் ஸ்ரீமத்தைப் பின்பற்றி நல்லதோர் அந்தஸ்தைக் கோருவார்கள். உங்களுக்கு நல்ல பண்புகள் தேவை. 21 பிறவிகளுக்கு நீடிக்குமளவிற்கு திவ்வியகுணங்களை மிக நன்றாகக் கிரகித்துக் கொள்ளுங்கள், இப்பொழுது அனைவரும் அசுர குணங்களைக் கொண்டுள்ளார்கள். இது தூய்மையற்ற, அசுர உலகமாகும். உலகின் வரலாறும்,

புவியியலும் குழந்தைகளாகிய உங்களுக்கு விளங்கப்படுத்தப்பட்டுள்ளது. இந்த நேரத்தில் தந்தை கூறுகின்றார்: இப்பொழுது நினைவு செய்வதற்கு முயற்சி செய்யுங்கள், அப்பொழுது நீங்கள் நிஜத்தங்கம் ஆகுவீர்கள். சத்திய யுகமே தங்கயுகம் ஆகும். அது தூய தங்கமாகும், பின்னர் வெள்ளியுகத்தில் வெள்ளியின் கலப்படம் இருக்கும். கலைகள் தொடர்ந்தும் குறைவடையும். இப்பொழுது எந்தக் கலைகளும் மீதமாக இல்லை. உலகம் அத்தகைய நிலையை அடைகின்றபோதே தந்தை வருகின்றார். இது நாடகத்தில் நிச்சயிக்கப்பட்டுள்ளது. இராவண இராச்சியத்திலுள்ள அனைவரும் விவேகமற்றவர்கள் ஆகிவிட்டார்கள். இந்த எல்லையற்ற நாடகத்தில் அவர்கள் நடிக்காளாக இருந்தபோதிலும், அவர்கள் நாடகத்தின் ஆரம்பம், மத்தி, இறுதி பற்றி அறியமாட்டார்கள். நீங்களும் நடிக்காளே, நீங்கள் உங்களுடைய பாகத்தை நடிப்பதற்காகவே இங்கே வந்துள்ளீர்கள் என நீங்கள் அறிவீர்கள். எவ்வாறாயினும் நீங்கள் நடிக்கள் என்று நீங்கள் அறிந்திருந்தபோதிலும், இந்த நாடகம்பற்றி நீங்கள் அறிந்திருக்கவில்லை. ஆகையினால் எல்லையற்ற தந்தை கூறுகின்றார்: நீங்கள் விவேகமற்றவர்கள் ஆகியுள்ளீர்கள்! நான் இப்பொழுது உங்களை வைரத்தைப்போன்று விவேகமானவர்களாக ஆக்குகின்றேன். பின்னர் இராவணன் உங்களைச் சிப்பிகள் போன்று ஆக்குகின்றான். நான் மாத்திரமே வந்து உங்களை என்னுடன் அழைத்துச் செல்கின்றேன். பின்னர் இந்தத் தூய்மையற்ற உலகம் அழிக்கப்படும். நான் அனைவரையும் நுளம்புக்கூட்டம் போன்று திரும்ப அழைத்துச் செல்வேன். உங்களுடைய இலக்கும், இலட்சியமும் உங்கள் முன்னால் உள்ளது. நீங்கள் அவர்களைப்போன்று ஆகவேண்டும். அப்பொழுது மாத்திரமே நீங்கள் சுவர்க்கவாசிகள் ஆகுவீர்கள். பிரம்ம குமாரர்கள், பிரம்மகுமாரிகளாகிய நீங்கள் இந்த முயற்சியைச் செய்கின்றீர்கள். பெருமளவு பிரம்மகுமாரர்களும், குமாரிகளும் இருக்கின்றதால், நிச்சயமாக பிரஜாபிதாபிரம்மாவும், இருக்கவேண்டும் என்பதை தமோபிரதானாக உள்ள மக்களின் புத்தியால் அதைப்பறிந்து கொள்வதில்லை. பிராமணர்களே உச்சிக்குடுமிகள், பின்னர் அவர்கள் தேவர்கள் ஆகுகின்றனர். அவர்கள் பிராமணர்களாகிய உங்களையும், சிவனையும் படங்களிலிருந்து அகற்றிவிட்டார்கள். பிராமணர்களாகிய நீங்கள் இப்பொழுது பாரதத்தைச் சுவர்க்கமாக்குகின்றீர்கள். அச்சா.

இனிமையிலும் இனிமையான அன்புக்குரிய எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உயர்ந்த அந்தஸ்தைக் கோரிக் கொள்வதற்கு, ஸ்ரீமத்தைப் பின்பற்றி நல்ல பண்புகளையும் கிரகியுங்கள்.
2. ஒரேயொரு அன்பிற்கினியவரை மாத்திரம் நினைவு செய்கின்ற உண்மையான காதலர்கள் ஆகுவீர்கள். தொடர்ந்தும் உங்களுடைய நினைவு செய்யும் பயிற்சியை இயன்றளவு அதிகரித்துக் கொள்ளுங்கள்.

ஆசீர்வாதம்: உங்கள் சவாலுக்கும், உங்கள் நடைமுறை வாழ்க்கைக்கும் இடையில் சமத்துவத்தைக் கொண்டிருப்பதன் மூலம், பாவத்திலிருந்து உங்களைப் பாதுகாப்பாக வைத்திருக்கும் உலக சேவையாளர் ஆகுவீர்களாக. நீங்கள் விடுக்கும் சவாலுக்கும், உங்கள் நடைமுறை வாழ்க்கைக்கும் இடையில் சமத்துவம் இருக்கட்டும். இல்லையேல், புண்ணியாத்மாக்கள் ஆகுவதற்குப் பதிலாக நீங்கள் சுமையுடன் இருக்கும் ஆத்மாக்கள் ஆகிவிடுவீர்கள். பாவ, புண்ணியத்தின் தத்துவத்தை அறிந்துகொண்டு உங்களைப் பாதுகாப்பாக வைத்திருங்கள். ஏனெனில் விகாரத்தின் எந்தவிதமான பலவீனமும், உங்கள் எண்ணங்களிலேனும், வீணான வார்த்தைகளோ, வீணான உணர்வுகளோ, வெறுப்பு உணர்வோ அல்லது பொறாமைபோ இருக்குமாயின், அது பாவக்கணக்கை அதிகரிக்கும். ஆகவே ஒரு புண்ணியாத்மாவாக இருக்கும் ஆசீர்வாதத்தைப் பயன்படுத்தி உங்களைப் பாதுகாப்பாக வைத்திருந்து, உலகசேவையாளர் ஆகுவீர்கள். ஒரேயொரு வழிகாட்டலின் மூலம் ஒற்றுமையாக இருப்பதன் அனுபவத்தையும் அனைவரும் ஒன்றுசேர்ந்து, நிலையான, ஸ்திரமான ஸ்திதியைக் கொண்டிருப்பதன் அனுபவத்தையும் கொடுங்கள்.

சுலோகம்: சகல திசைகளிலும் தூய்மையின் சுவாலையை ஏற்றிவிடுங்கள். அப்பொழுது தந்தை இலகுவாகப் புலப்படுவார்.

ஓம் சாந்தி